



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 29.12.2024

പ്രധാന വാർത്തകൾ

TIME : 07.25 AM

1. പ്രധാനമന്ത്രി നരേന്ദ്രമോദിയുടെ പ്രതിമാസ റേഡിയോ പ്രക്ഷേപണ പരിപാടി 'മൻ കീ ബാത്തിന്റെ 117-ാം പതിപ്പ് ഇന്ന് രാവിലെ 11 മണിക്ക്; ജനങ്ങളുമായി ആശയങ്ങൾ പങ്കുവെക്കും.

Prime Minister Narendra Modi is scheduled to address the nation through Mann Ki Baat.

2. ബഹിരാകാശത്ത് വെച്ച് ഉപഗ്രഹങ്ങളെ കൂട്ടി യോജിപ്പിക്കുന്ന, ഐഎസ്ആർഒ-യുടെ ഡോക്കിംഗ് മിഷൻ-'സ്പേഡെക്സ്' നാളെ വിക്ഷേപിക്കും; പ്രതീക്ഷയോടെ രാജ്യം.

ISRO's docking mission, 'Spadex', which will bring satellites together in space, will be launched tomorrow; the country is looking forward to it.

3. യാത്രാ ക്യാബുകൾ വ്യത്യസ്ത നിരക്ക് ഈടാക്കുന്നത് അന്വേഷിക്കാൻ ഉപഭോക്തൃ സംരക്ഷണ അതോറിറ്റിക്ക് നിർദ്ദേശം നൽകി, കേന്ദ്ര മന്ത്രി പ്രശ്ഹാദ് ജോഷി.

Central Consumer Protection Authority to investigate cab aggregators over differential pricing.

4. കേരള ഗവർണ്ണർ ആരിഫ് മുഹമ്മദ് ഖാൻ ഇന്ന് സ്ഥാനമൊഴിയും; നിയുക്ത ഗവർണ്ണർ രാജേന്ദ്ര വിശ്വനാഥ് ആർലേകർ പുതുവത്സര ദിനത്തിൽ സംസ്ഥാനത്തെത്തും.

Kerala Governor Arif Mohammed Khan will step down today; Governor-designate Rajendra Vishwanath Rlekar will arrive in the state on New Year's Day.

5. ദക്ഷിണ കൊറിയയിൽ വിമാനപകടത്തിൽ 29 മരണം.

An aircraft carrying 181 people has crashed at an airport in South Korea, killing at least 29 people.

6. ബോർഡർ - ഗവാസ്കർ ട്രോഫി ടെസ്റ്റ് ക്രിക്കറ്റ് പരമ്പരയുടെ നാലാം മത്സരത്തിൽ ഇന്ത്യയ്ക്കെതിരെ ഹോസ്റ്റിൽ ഓസ്ട്രേലിയ.

Australia took a commanding lead against India in the fourth match of the Border-Gavaskar Trophy Test cricket series.

HEADLINE-1 MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പരിപാടിയായ 'മൻ കീ ബാത്'ന്റെ 117-ാം പതിപ്പ് ഇന്ന്. രാവിലെ 11 മണിക്ക് ആകാശവാണിയുടെയും ദൂരദർശൻറെയും എല്ലാ ശൃംഖലകളിലും പരിപാടി തത്സമയം കേൾക്കാം. തുടർന്ന് പ്രാദേശിക ഭാഷകളിലും മൻ കീ ബാത് ലഭ്യമാകും.

MANMOHAN SINGH

മുൻ പ്രധാനമന്ത്രി ഡോ. മൻമോഹൻ സിങ്ങിന് വിട നൽകി രാജ്യം. സംസ്കാര ചടങ്ങുകൾ ഇന്നലെ ന്യൂഡൽഹിയിലെ നിഗം

ബോധ് ഘട്ടിൽ പൂർണ്ണ ഔദ്യോഗിക ബഹുമതികളോടെ നടന്നു. രാഷ്ട്രപതി , ഉപരാഷ്ട്രപതി , പ്രധാനമന്ത്രി, കേന്ദ്രമന്ത്രിമാർ, ലോക്സഭാ സ്പീക്കർ, സേനാ മേധാവിമാർ, കോൺഗ്രസ് നേതാക്കൾ തുടങ്ങിയവർ മുൻ പ്രധാനമന്ത്രിക്ക് അന്തിമോപചാരം അർപ്പിച്ചു. വ്യാഴാഴ്ച രാത്രിയാണ് വിഖ്യാത സാമ്പത്തിക വിദഗ്ധൻ കൂടിയായ ഡോ. മൻമോഹൻ സിങ് അന്തരിച്ചത്. അതിനിടെ, ഡോ.മൻമോഹൻ സിംഗിന് സ്റ്റാരകം നിർമ്മിക്കാൻ സ്ഥലം കണ്ടെത്തുമെന്ന് കേന്ദ്ര ആഭ്യന്തര മന്ത്രാലയം അറിയിച്ചു.

HEADLINE-2
ISRO - SPADEX (INTRO)

ബഹിരാകാശത്ത് വച്ച് ഉപഗ്രഹങ്ങളെ കൂട്ടി യോജിപ്പിക്കുന്ന, ഐഎസ്ആർഒ യുടെ ഡോക്സിംഗ് മിഷൻ-'സ്പേഡെക്സ്' നാളെ വിക്ഷേപിക്കും.

വിശദാംശങ്ങളിലേക്ക്....

(വോയിസ്)

പി.എസ്.എൽ.വി സി-60 വിക്ഷേപണ വാഹനമാണ് 'സ്പേഡെക്സ്' മിഷൻ ഉപഗ്രഹങ്ങളെ വഹിക്കുക. നാളെ രാത്രി 9.58 ന് ശ്രീഹരിക്കോട്ടയിലെ സതീഷ് ധവാൻ ബഹിരാകാശ കേന്ദ്രത്തിൽ നിന്നാണ് വിക്ഷേപണം. രണ്ട് കൃത്രിമ ഉപഗ്രഹങ്ങളെ 470 കിലോമീറ്റർ ഉയരത്തിലുള്ള സർക്കുലർ ലോ എർത്ത് ഓർബിറ്റിൽ വച്ച് കൂട്ടിച്ചേർക്കുകയാണ് ദൗത്യത്തിന്റെ ലക്ഷ്യം. SDX 01 - ചേസർ, SDX 02 ടാർഗറ്റ് എന്നിവയാണ് ഉപഗ്രഹങ്ങൾ. സ്പേഡെക്സ് പരീക്ഷണം വിജയമായാൽ ബഹിരാകാശ ഡോക്സിംഗ് സംവിധാനമുള്ള നാലാമത്തെ

രാജ്യമായി ഇന്ത്യ മാറും. 220 കിലോ ഗ്രാം ഭാരമാണ് ഓരോ പേടകത്തിനും ഉള്ളത്. ഒരുമിച്ച് വിക്ഷേപിച്ച ശേഷം ഈ പേടകങ്ങൾ തമ്മിലുള്ള അകലം പതിയെ കുറച്ചുകൊണ്ടുവന്നാണ് കൂട്ടിയോജിപ്പിക്കുക. ഇന്ധനവും ഊർജ്ജവും കൈമാറാനും ഒരൊറ്റ പേടകം പോലെ പ്രവർത്തിക്കാനും ഇവയ്ക്ക് സാധിക്കും. 66 ദിവസം കൊണ്ടാകും പരീക്ഷണം പൂർത്തിയാവുക. രണ്ട് കൃത്രിമ ഉപഗ്രഹങ്ങളെ ബഹിരാകാശത്തിൽ വച്ച് കൂട്ടിച്ചേർക്കുന്നതിലൂടെ ചരിത്രപരമായ ദൗത്യമായിരിക്കും ഐഎസ്ആർഒ പൂർത്തീകരിക്കുകയെന്ന് കേന്ദ്ര സഹമന്ത്രി ജിതേന്ദ്ര സിങ് പറഞ്ഞു.

ന്യൂസ് ഡെസ്ക് ആകാശവാണി...

HEADLINE-3
JOSHI-CABS

യാത്രാ ക്യാബുകൾ വ്യത്യസ്ത നിരക്ക് ഈടാക്കുന്നത് സംബന്ധിച്ച ആരോപണങ്ങൾ അന്വേഷിക്കാൻ കേന്ദ്ര ഉപഭോക്തൃ സംരക്ഷണ അതോറിറ്റിക്ക്, കേന്ദ്ര മന്ത്രി പ്രശ്നാഭ് ജോഷി നിർദ്ദേശം നൽകി. ആൻഡ്രോയിഡ്, ആപ്പിൾ ഉപകരണങ്ങളിൽ ഒരേ ദൂര യാത്രകൾക്ക് വ്യത്യസ്ത നിരക്കുകളാണ് ഈടാക്കുന്നത്. ഇതേക്കുറിച്ച് വിശദമായ അന്വേഷണം നടത്തി എത്രയും വേഗം റിപ്പോർട്ട് സമർപ്പിക്കാൻ സിസിപിഎയോട് ആവശ്യപ്പെട്ടിട്ടുണ്ടെന്ന് കേന്ദ്രമന്ത്രി സമൂഹമാധ്യമത്തിൽ കുറിച്ചു. ഭക്ഷ്യ സാധന വിതരണ ആപ്പുകൾ, ഓൺലൈൻ ടിക്കറ്റ് ബുക്കിംഗ് ആപ്പുകൾ തുടങ്ങി മറ്റ് മേഖലകളിലേക്കും പരിശോധന നടത്താൻ അദ്ദേഹം നിർദ്ദേശം നൽകി. ഉപഭോക്തൃ ചൂഷണത്തോട് സർക്കാർ ഒട്ടും സഹിഷ്ണുത കാണിക്കില്ലെന്നും കേന്ദ്രമന്ത്രി വ്യക്തമാക്കി.

ARMY- SURYA KIRAN

സംയുക്ത സൈനികാഭ്യാസമായ സൂര്യ കിരണിന്റെ 18-ാം പതിപ്പിൽ പങ്കെടുക്കാൻ 334 പേരടങ്ങുന്ന ഇന്ത്യൻ കരസേനാ സംഘം നേപ്പാളിലേക്ക് പുറപ്പെട്ടു. ഈ മാസം 31 മുതൽ അടുത്ത മാസം 13 വരെയാണ് പരിപാടി. പർവതമേഖലകളിലെ തീവ്രവാദ വിരുദ്ധ പ്രവർത്തനങ്ങൾ, ദുരന്ത നിവാരണം തുടങ്ങിയവയിൽ പരസ്പര പ്രവർത്തനക്ഷമത വർദ്ധിപ്പിക്കുകയാണ് സൈനികാഭ്യാസത്തിന്റെ ലക്ഷ്യം.

HEADLINE-4 GOVERNOR - KERALA

ബിഹാറിലേക്ക് നിയോഗിക്കപ്പെട്ട ശ്രീ ആരിഫ് മുഹമ്മദ് ഖാൻ ഇന്ന് കേരള ഗവർണർ സ്ഥാനമൊഴിയും. ഇന്ന് കൊച്ചിയിൽ നിന്ന് ഡൽഹിയിലേക്ക് അദ്ദേഹം യാത്ര തിരിക്കും. രാജ്യത്ത് ഓദ്യോഗിക ദുഃഖാചരണമായതിനാൽ യാത്രയയപ്പ് ചടങ്ങ് റദ്ദാക്കിയിരുന്നു. നിയുക്ത കേരള ഗവർണർ രാജേന്ദ്ര വിശ്വനാഥ് ആർലേകർ പുതുവത്സര ദിനത്തിൽ കേരളത്തിലെത്തും. ജനുവരി രണ്ടിന് അദ്ദേഹം സത്യപ്രതിജ്ഞ ചെയ്ത് അധികാരമേൽക്കും.

KERALA YOUTH FESTIVAL

63-ാമത് കേരള സംസ്ഥാന സ്കൂൾ കലോത്സവം ശനിയാഴ്ച തിരുവനന്തപുരത്ത് ആരംഭിക്കും. ജനുവരി 8 വരെ അഞ്ച് ദിവസങ്ങളിലായി നടക്കുന്ന കലോത്സവം മികച്ച രീതിയിൽ സംഘടിപ്പിക്കുന്നതിന് ഒരുക്കങ്ങൾ പൂർത്തിയാകുന്നതായി മന്ത്രി വി. ശിവൻകുട്ടി പറഞ്ഞു.

SABARIMALA (INTRO)

മകരവിളക്ക് മഹോത്സവത്തിനായി ശബരിമല ക്ഷേത്ര നട നാളെ വൈകിട്ട് തുറക്കും. ജനുവരി 14-നാണ് മകരവിളക്ക്.

വിശദാംശങ്ങളുമായി ആകാശവാണി പത്തനംതിട്ടാ ജില്ലാ പ്രതിനിധി ശ്രീജി എസ് ശ്രീധർ...

(വോയിസ്)

SIVAGIRI PILGRIMATES

92-ാമത് ശിവഗിരി തീർത്ഥാടനത്തിന് നാളെ തുടക്കമാകും. നാളെ രാവിലെ പതാക ഉയരുന്നതോടെയാണ് മൂന്ന് ദിവസം നീളുന്ന തീർത്ഥാടനം ആരംഭിക്കുക. മന്ത്രി എം ബി രാജേഷ് തീർത്ഥാടനം ഉദ്ഘാടനം ചെയ്യും.

NORTH-COLD

ഹിമാചൽ പ്രദേശ്, ജമ്മു കശ്മീർ തുടങ്ങിയ ഇടങ്ങളിൽ മഞ്ഞു വീഴ്ച ശക്തമായതോടെ വിനോദസഞ്ചാരികൾക്ക് ഉൾപ്പടെ ജാഗ്രതാ നിർദ്ദേശം. ലഡാക്കിൽ ശക്തമായ മഞ്ഞു വീഴ്ചയെ തുടർന്ന് കാർഗിലിലേക്കുള്ള റോഡ് ഗതാഗതം തടസപ്പെട്ടു. കാർഗിലിനേയും ശ്രീനഗറിനേയും തമ്മിൽ ബന്ധിപ്പിക്കുന്നതും കാർഗിലിനേയും സാസ്തൂറിനേയും തമ്മിൽ ബന്ധിപ്പിക്കുന്നതുമായ രണ്ട് ദേശീയ പാതകൾ അടച്ചു. ശ്രീനഗറിലേയ്ക്കുള്ള വിമാന സർവീസുകളും റദ്ദാക്കിയിട്ടുണ്ട്. അടുത്ത 3 ദിവസം രാജസ്ഥാൻ, പഞ്ചാബ്, ഹരിയാന, ചണ്ഡീഗഡ്, ഉത്തർപ്രദേശ് എന്നിവിടങ്ങളിൽ കനത്ത മൂടൽമഞ്ഞിനും സാധ്യതയുണ്ട്. മധ്യപ്രദേശിൽ ഇടിമിന്നലോട്

കൂടിയ ആലിഷയ്ക്ക് വർഷത്തിന് സാധ്യതയെന്നും കാലാവസ്ഥാ വിഭാഗം അറിയിച്ചു.

HEADLINE-5

SOUTH KOREA PLANE CRASH

ദക്ഷിണ കൊറിയയിൽ വിമാനപകടത്തിൽ 29 മരണം. 175 യാത്രക്കാരും 6 ക്രൂ അംഗങ്ങളും അടങ്ങുന്ന ജെജു എയർലൈൻസിന്റെ വിമാനമാണ് അപകടത്തിൽപ്പെട്ടത്. തായ്‌ലൻഡിൽ നിന്നും ദക്ഷിണ കൊറിയയിലെ മുആൻ വിമാനത്താവളത്തിൽ ലാൻഡ് ചെയ്യവേ പക്ഷിയിലിടിച്ച് റൺവേയിൽ നിന്ന് പുറത്തേക്ക് തെന്നി മതിലിൽ ഇടിച്ച് തീപടർന്നാണ് അപകടമുണ്ടായത്. മരണസംഖ്യ ഇനിയും ഉയരാൻ സാധ്യതയുണ്ട്.

PUTIN - AZERBAIJAN

38 പേരുടെ മരണത്തിനിടയാക്കിയ വിമാനദുരന്തത്തിൽ അസർബൈജാൻ പ്രസിഡന്റ് ഇൽഹാം അലിയേവിനോട് ക്ഷമാപണം നടത്തി റഷ്യൻ പ്രസിഡന്റ് വ്ലാദിമിർ പുടിൻ. റഷ്യയുടെ വ്യോമ മേഖലയിൽ വെച്ച് ദാരുണമായ സംഭവം നടന്നതിന് പിന്നാലെയാണ് പുടിന്റെ പ്രതികരണം. യുക്രൈനിൽ ബുധനാഴ്ച ഡ്രോൺ അക്രമണം നടത്തിയതിനാൽ തങ്ങളുടെ വ്യോമപ്രതിരോധ സംവിധാനം സജീവമായിരുന്നെന്നും റഷ്യ പറഞ്ഞു. അതേസമയം വിമാനം വെടിവെച്ചിട്ടെന്ന് സമ്മതിക്കാനോ ഉത്തരവാദിത്വം ഏറ്റെടുക്കാനോ റഷ്യ തയ്യാറായില്ല.

HEADLINE-6
CRICKET

മെൽബണിൽ നടക്കുന്ന ബോർഡർ - ഗവാസ്കർ ട്രോഫി ടെസ്റ്റ് ക്രിക്കറ്റ് പരമ്പരയുടെ നാലാം മത്സരത്തിൽ ഇന്ത്യയ്ക്കെതിരെ ഓസ്ട്രേലിയയ്ക്ക് 158 റൺസിന്റെ ലീഡ്. ഉച്ചഭക്ഷണത്തിന് പിരിയുമ്പോൾ ഓസ്ട്രേലിയ രണ്ട് വിക്കറ്റ് നഷ്ടത്തിൽ 53 റൺസെടുത്തിട്ടുണ്ട്. നാലാം ദിനം മത്സരം പുനഃരാരംഭിച്ചപ്പോൾ തന്നെ അവസാന വിക്കറ്റും നഷ്ടമായ ഇന്ത്യയുടെ ഒന്നാം ഇന്നിംഗ്സ് 369 റൺസിന് അവസാനിച്ചു.

SANTHOSH TROPHY

സന്തോഷ് ട്രോഫി ഫുട്ബോളിന്റെ സെമി ഫൈനൽ മത്സരങ്ങൾ ഇന്ന്. ഉച്ചക്ക് രണ്ട് മണിക്ക് ബംഗാൾ സർവീസസിനെയും രാത്രി 7.30 ന് കേരളം മണിപ്പൂരിനെയും നേരിടും.

ISL

ഐഎസ്എൽ ഫുട്ബോളിൽ കേരള ബ്ലാസ്റ്റേഴ്സ് ഇന്ന് ജംഷഡ്പൂർ എഫ് സിയുമായി ഏറ്റുമുട്ടും. രാത്രി 7.30 ന് ജംഷഡ്പൂരിലാണ് മത്സരം. കഴിഞ്ഞ മത്സരത്തിൽ ബ്ലാസ്റ്റേഴ്സ് മുഹമ്മദൻ എസ് സിയെ പരാജയപ്പെടുത്തിയിരുന്നു.

CARLSEN - EXIT+ANAND - CARLSEN

വസ്ത്രധാരണ ചട്ടങ്ങൾ ലംഘിച്ചതിനെ തുടർന്ന് ലോക ഒന്നാം നമ്പർ ചെസ്സ് താരം മാഗ്നസ് കാൾസൺ, ന്യൂയോർക്കിൽ നടന്ന FIDE വേൾഡ് റാപ്പിഡ് ബ്ലിറ്റ്സ് ചെസ്സ് ചാമ്പ്യൻഷിപ്പിൽ

നിന്ന് പിന്മാറി. പങ്കെടുക്കുന്ന എല്ലാവർക്കും നീതിയും പ്രൊഫഷണലിസവും ഉറപ്പാക്കുന്നതിനാണ് തങ്ങളുടെ വസ്തുധാരണ ചട്ടങ്ങൾ രൂപകൽപ്പന ചെയ്തിരിക്കുന്നതെന്ന് ചെയ്സ്റ്റ് ഫെഡറേഷൻ വ്യക്തമാക്കി. അടുത്ത ദിവസം വസ്തുധാരണത്തിലുള്ള പിഴവ് നീക്കമെന്ന് പറഞ്ഞിട്ടും ഫെഡറേഷൻ പിഴ ഇടാക്കിയെന്നും ഈ തീരുമാനത്തിൽ താൻ അപ്പീൽ നൽകില്ലെന്നും കാൾസൺ അറിയിച്ചു. പ്രശ്നം രമ്യമായി പരിഹരിക്കാൻ FIDE ഒന്നിലധികം തവണ ശ്രമിച്ചെന്നും എന്നാൽ കാൾസൺ തന്റെ തീരുമാനത്തിൽ ഉറച്ചു നിന്നതിനാലാണ് ടൂർണമെന്റിൽ നിന്ന് നീക്കിയതെന്നും FIDE ഡെപ്യൂട്ടി പ്രസിഡൻ്റ് വിശ്വനാഥൻ ആനന്ദ് പറഞ്ഞു.

EU- C TYPE CHARGER

എല്ലാ പുതിയ സ്റ്റാർട്ട്ഘോണുകളും ടാബ്ലെറ്റുകളും ക്യാമറകളും ഒരേ ചാർജർ ഉപയോഗിക്കണമെന്ന യൂറോപ്യൻ യൂണിയൻ നിയമം നിലവിൽ വന്നു. സിംഗിൾ ചാർജർ നിയമം യൂറോപ്പിലെ ജനങ്ങളുടെ ജീവിതം ലളിതമാക്കുമെന്നും ഉപഭോക്താക്കൾക്കുള്ള ചെലവ് കുറയ്ക്കുമെന്നും EU സമൂഹ മാധ്യമത്തിൽ കുറിച്ചു. ഇനി മുതൽ യൂറോപ്യൻ യൂണിയൻ രാജ്യങ്ങളിൽ വിൽക്കുന്ന എല്ലാ ഉപകരണങ്ങൾക്കും യൂണിയൻ അംഗീകരിച്ച സി ടൈപ്പ് ചാർജർ പോർട്ട് നിർബന്ധമായും ഉണ്ടായിരിക്കണമെന്ന് നിർമ്മാതാക്കൾക്കും നിർദേശം നൽകിയിട്ടുണ്ട്.

ASIAN FILM FESTIVAL

21-ാമത് 3rd eye ഏഷ്യൻ ചലച്ചിത്ര മേള അടുത്ത മാസം 10 മുതൽ 16 വരെ നടക്കും. മുംബൈയിലും താനെയിലുമായി നടക്കുന്ന മേളയിൽ 61 ചിത്രങ്ങൾ പ്രദർശിപ്പിക്കും.

*

